

معلومات

دن

ایکنچی کیسهك

اسلام



محرری: سمیع الله بن صبغة الله الاروی.

ناشری:

محمد فاتح سکالوف.

КАЗАНЬ.
Электро-типографія „УМИДЪ“
1912.

بِسْمِ اللَّهِ الرَّحْمَنِ الرَّحِيمِ

بوزچی بولم

سر قای دینده؟

الحمد لله اسلام دیننده.

اسلام دینی قایسی دین؟

پیغمبر من محمد علیه السلام که الله تعالی دن
بیرانگان دین.

سر نی او چون اسلام دیننده؟

اسلام دینی بیک اچق جایلی، عقلغه موافق تیگزک هم
توغری یلقنی اویراتکو چی حق دین بولغانی او چون.

دینی نك حق ایکنن قایدن بله سر؟

الله تعالی قرآن ده ایتکان: «ان الدین عند الله
الاسلام» دیب یعنی الله تعالی قارشوسنده مقبول
دین اسلام دینی در.

۲ نچی بولم

قرآن نی نرسه؟

محمد علیه السلام که الله تعالی دن کیلگان حرمتلی
کتاب.

محمد عليه السلام گه قرآن نى روشلى كىلگان؟
 الله تعالى نىڭ اذنى ايله جبرائيل فرشته ۲۳ يىل اچىندە
 كىلوب، كىلوب او قوغانده محمد عليه السلام
 صحابه لرگه ايتوب، ايتوب يازدرغان.

قرآن نىڭ الله تعالى دن ايكانى نىچك بلىگان؟

محمد عليه السلام قرآن آيەلرن كوب كىشى لر
 آلدىندە او قوغان عرب تلىنە نىندى ماهر او صتا
 كىشى لردە بوسوزلر آدم سوزىنە برده او خشامى،
 البتە الله تعالى سوزى بولور دىب ايكى عقىلى
 كىشى لر ايهان كىترگانلر .

اؤل قايسى آيە اينگان؟

«اقرا باسم ربك» آيتى اينە باشلاب ايكى آخىردىن
 «اليوم اكملت لكم دينكم» آيتى اينگان.

۳ نچى بولم

محمد عليه السلام قاچان وفايدە طوغان؟

عيسى پيغمبر طوودىن ۵۷۱ يىل صوڭ فيل يانندە
 ربيع اؤل نىڭ ۱۲ سىندە دوشنبە كون طاك وقتىندە
 مکه شىرنە طوغان.

محمد عليه السلام قاى وقت اولگان؟

۴۰ ياشىندە پيغمبر بولوب، اسلام دىنن تمام
 اويرەتوب بىترگانده ۶۳ ياشدە مدينە شىرنە

ربيع اوّل نك ۱۲ سنده دوشنبه كون كوندز وفات

بولغان. صلى الله عليه وسلم.

محمد عليه السلام نك آنا آناسى كم لر؟

آناسى عبد الله، آنك آناسى عبد المطلب، آنك

آناسى هاشم، آنك آناسى عبد مناف. آناسى بنى

زهرة نسلندن وهب قزى آمنه.

محمد عليه السلام قايسى روغندن؟

اسماعيل پيغمبر نسلى اچنده، عربلر آراسنده ايك

حرم تلى صانالغان قريش وهاشم روغندن.

محمد عليه السلام دن صوڭ پيغمبر كىلگانى؟

قيامت كه تىكلى آدم لر گه كيرك بولا چق نظاملر نى،

عدل حكملر نى او يراتوب، فائده لى نصيحتلر نى

سويلاه تمام ايتكانى او چون خاتم الانبياء بولغان،

آندن صوڭ هيچ بر پيغمبر كىلو گه حاجت قالمغان.

محمد عليه السلام اسلام دينن كم لر گه او يراتكان؟

اوز ينك صحابه لر ينه او يراتكان.

صحابه ديب كم لر گه ايتوله؟

محمد عليه السلام نى كوروب ايما ن كيتروب اسلام

ديننده او اگان كشى لر گه ايتوله.

صحابه لر نك ظور لرى كم لر؟

حضرت ابوبكر، حضرت عمر، حضرت عثمان،

حضرت علی. آلاردن الله تعالى راضی بولسون.

محمد علیه السلام نڭ بالالری کملر؟

۳ ایر بالاسی بولغان اسملری قاسم، عبد الله، ابراهیم،

۴ قز بالاسی بولغان اسملری زینب، رقیه،

ام کلثوم، فاطمه.

بو بالالرنڭ آنالری کملر؟

ابراهیم نڭ آناسی قبطی ماریه اسملی جاریه،

باشقه لرنڭ آناسی حضرت خدیجه بولغان.

بالالری ظورایغانچی طورغانلری؟

ایر بالالاری صبی چاقلرنده اولگانلر، قزلری

کیاوگه کیتوب عمر ایتکانار.

قزلرنڭ کیاولری کملر بولغان؟

زینب نڭ کیاوی ابو العاص، رقیه ایله ام کلثوم نڭ

کیاوی حضرت عثمان فاطمه نڭ کیاوی حضرت

علی. بار چه سندن خدا راضی بولسون.

۴ نچی بولم

سز قای ملتده؟

ابراهیم علیه السلام ملتده.

ملتب دیب نرسه گه ایتوله؟

الله تعالی دن کیلگان حکملرگه ملت، شریحت هم

دین دیب ایتوله در.

ملت، شریعت، دین بارسیده بر معناده بولغاچ سز، نی اوچون ابراهیم
علیه السلام ملتندە دیب ایتەسز؟

قرآندە اسلام نڭ توب بنألرینە ابراهیم ملتى
دیب ایتلگان هم «واتبع ملت ابراهیم حنیفا»
دیولگان اوچون.

اسلام نڭ توب بنألری نرسەلر؟

اسلام قورلغان ۵ بناغە: ۱ سى لا اله الا الله
محمد رسول الله ديب شهادة بیرو ۲ نچى سى نماز
اوقو ۳ نچى سى روزە طوتو ۴ نچى سى زکوة بیرو
۵ نچى سى حج قیلو.

۵ نچى بولم

سز اعتقادە قای مذهبە؟

سنی یعنی اهل السنة والجماعة مذهبندە.

اهل السنة والجماعة کملر؟

صحابەلرنڭ ظورلری هم آلا رغه ايارگان الوغ عالملر.

اهل السنة والجماعة مذهبندە بولو نیچک بولا؟

صحابەلرنڭ ظور راقلری هم آلا رغه ايارگان الوغ

عالملر نیچک ایمان کیتوگانلر، بزده شولای ایمان

کیتو مەز.

ایمان نی نرسە؟

ایمان نڭ شریعتە چە معناسی «اقرار باللسان وتصدیق

بالقلب بما جاء به من عند الله محمد رسول الله صلى الله عليه وسلم» یعنی محمد علیہ السلام اللہ تعالیٰ طرفندن کیترگان نرسه لر نی کوکل ایله تصدیق ایتوب اشانو، تل ایله ایتوب اقرار قیلو.

تصدیق نی اوچون کیرک؟

تموغ عذابندن قطولو اوچون کیرک.

اقرار نی اوچون کیرک؟

اسلام حکملرن یورتو اوچون کیرک.

اقراریده تصدیقده بولماسه نیچک؟

مسلمان بولماس.

اسلام حکملری یورتلهاس.

اقراری بولوب تصدیقی بولماسه نیچک؟

منافق بولور، صاقلانبراق طشدانغنه اسلام

حکملری یورتلور، تموغ عذابندن قطولماس.

تصدیقی بولوب، اقراری بولماسه نیچک؟

خدا قاشنده مسلمان بولور، تموغ عذابندن

قطولور، اما اقراری بولماغان اوچون اسلام

حکملری یورتلهاس.

اقراریده تصدیقده بولسه نیچک؟

حق مؤمن، اسلام قرنداش بولور، جانینه، مالینه،

ناموسینه قاغلو حرام بولور. دوست طوتو

واجب بولور، اسلام حکملری یورتلور.

اقراری بولغان كشي گه نيندى حكملر يورور؟

سلام بيرو، صويغان حيوانن آشاو، نكاح قيلو،
شاهد بولو، ميراث بيرو، مسجد گه كرتو درست
بولور. ياردم ايتو، بولشلق قيلو، اولب كينتسه
جوو، كفنلاو، نماز اوقوب اسلام زيارتينه كومو
واجب بولور.

۶ نچى بولم

نيچه نرسه گه ايمان كيترو تيوش؟

۷ نرسه گه آيروب، آيروب ايهان كيترو فرض.

«آمنت بالله^۱ وملائكته^۲ وكتبه^۳ ورسله^۴ واليوم الآخر^۵
والقدر خير^۶ وشره من الله تعالى والبعث بعد الموت^۷».

الله تعالى گه ني رهوشلى ايمان كيتروسز؟

الله تعالى بر وبار اولى آخري يوق، هر نرسه ني
بله، ني تلهسه شوني بار ايته، الله تعالى هيچ بر
نرسه گه او خشامى.

فرشته لر گه ني رهوشلى ايمان كيتروسز؟

فرشته لر الله تعالى نك نور دن ياراتقان قللرى هيچ
گناه قيلميار، الله تعالى ني نرسه قوشسه شوني
قيلالر، هر تورلى صورت گه كروب كورنه آلالر،
الوغ و مشهور فرشته لر: جبرائيل، عزرائيل،
ميكائيل، اسرافيل، رضوان، مالك حضرت تلم يدر.

كتابلرغە ايمان رهوشى نىچك؟

بندەلرگە كىرەكلى نرسەلرنى اويراتو اوچون
ايندرلگان كتابلر الله تعالى نڭ اوز سوزلرى
هر قاىوسى حق دىرلر.

تورات موسى عليه السلام گە، زبور داود عليه
السلام گە، انجيل عيسى عليه السلام گە، قرآن
محمد عليه السلام گە ايندرلگان. بولاردن باشقە
كاغد، كاغد ايندرلگان كتابلردە هر قاىوسى حق
هم خدانڭ اوز سوزلرىدەرلر.

پيغمبرلرگە ايمان رهوشى نىچك؟

آدم عليه السلام دن محمد عليه السلام گە چە نى قدر
كشىگە پيغمبرلك كىلگان، بارچەسى طوغرى
يولنى، ايمان، اسلامنى كشىلرگە تمام كورساتدىلر؛
هر قاىوسى حقاقتنى ايرشدردىلر.

پيغمبرلر نىچك كشىلر بولغان؟

پيغمبرلردە باشقەلر شىكلى آشاغانلر، اچكانلر،
ياطقانلر، طورغانلر، يورگانلر، اشلەگانلر، خداغە
عبادة قىلغانلر، هيچ برسى گناه اشلرنى قىلماغانلر،
بيك طرشوب كشىلرنى حق يولغە چاقرغانلر.

پيغمبرلرنڭ آتا آنالرى بولغانمى؟

آدم عليه السلام نڭ آتا آناسى يوق، طوفراقدن

يار اتولغان هم عيسى عليه السلام ننگه آناسى بولغان
آتاسى يوق، باشقه لرنىڭ اتالرى يده آنالرى يده بولغان.
عيسى عليه السلام نىڭ آناسى كم؟

قدس شھرىنىڭ الوغلىرىدىن عمران اسمىلى كىشىنىڭ
قىزى حضرت مريم، آتاسى يوق جبرائىل فرشته
خدا قوشووى ايله مريم نىڭ ياقاسىدىن اورگانده
شوندىن يوكلى بولوب حضرت عيسى نى تابقان.
حضرت عيسى قايدە طوغان؟

حضرت مريم، الك مسجددە عبادة قىلوب اوسكان؛
يوكلى بولغاچ قدس تيرەسندە «بيت لحم» دىگان
اورنغە بارغاندە شوندىن حضرت عيسى دىياغە كىلگان.
حضرت مريم عيسى پىغمبىرىنى تابقاچ قايا بارغان؟

عيسى عليه السلام نى كوتاروب ايولرىنە آلوب
قايتقان.

حضرت مريم گە قىزداش قىبىلەسى نى ايتكانلر؟
نادان خىلقنىڭ قايسى، مريم گە يامان گىمان قىلغانلر،
قايسى لرى آرطق يار اطب حضرت عيسى نى خدا
بالاسى دىگانلر هم تورلى كىشى تورلى سوز
سويلىب شاو ايتكانلر.

حضرت مريم گە ضرر ايتمەگانلرمى؟
شاو شو آراسىندە حضرت عيسى باشن كوتاروب

ايتكان: «میں اللہ قلمی من، مینی اللہ پیغمبر ایتوب
 یباردی، میکا کتاب بیردی، نماز او قورغه، آنامه
 یخشیاق قیلورغه قوشدی، میں یاوزلقدن بولمادم»
 دیگانده، نادانلرنک تل آوزلری باغلانغان.

یوم آخرگه ایمان روشی نیچک؟

بو ییر بر وقت طوزدرلوب، کشی لر یا شاگا باشدن
 تر اورلرده حساب، سؤال سوکنده یخشیاق لر منگواک
 راحتکه یامانلر تموغ عذابینه ایرشورلر.

قدرگه ایمان روشی نیچک؟

خیر، شر، فائده ضرر بار چهسی اللہ تعالی ننگ
 بلووی، تلهوی، چیکلهوی، بولدر ووی ایله در.

بعثگه ایمان روشی نیچک؟

چر وب کل بولغان تنلر، اللہ تعالی ننگ کوچی ایله
 یا شکان ترلوب، قوبوب حساب اورنینه بارورلر،
 هر آدم دنیاده، نی اشله گان شوننگ جزا سن تابار.
 بولار بار چهسی شبهه سنر حقدرلر.

۷ نچی بولم

اهل السنة والجماعة منهنده گی کشی لر نیلر ایله اهل بدعة دن آیرلورلر؟
 اون بر تورلی نرسه ایله.

برنچی قول بالا متناعین ۲ نچی قول بالعصمتین

۳ نچی تعظیم الشیخین ۴ نچی تعظیم القبالتین ۵ نچی

حب الحنتين ۶ نچی صلوة خلف الامامين ۷ نچی صلوة
على الجنازتين ۸ نچی مسح على الخفين ۹ نچی اشارة
في القعدتين ۱۰ نچی امسك عن الشهادتين ۱۱ نچی
ايمان بالقدرين.

قول بالامتناعين

ايكى نرسه نك الله تعالى ده بولو وى ممتنع ديب ايتو.
برنچی الله نك ذاتنده، صفتنده يوقدن بار بولو ممتنع
ايك نچی الله تعالى نك هيچ بر نرسه گه اوخشاوى ممتنع
يعنى يارامى.

قول بالعصمتين؟

ايكى طائفه نك گناھلى بولماوى ايله ايتو.
۱ نچی سى فرشته لر گناه قيلمیلر ۲ نچی سى پیغمبر لر
هيچ قايسى گناه قيلماغانلر.

تعظيم الشيخين؟

ايكى ظور صحابه نى حرمتلب الوغ طوتو.
۱ نچی سى برنچی خليفه حضرت ابو بكر ۲ نچی سى
ايك نچی خليفه حضرت عمر.

آلاردن الله تعالى راضى بولسون.

تعظيم القبلتين؟

ايكى قلبه نى حرمتلب، قدر لب طوتو. ۱ نچی سى

دس شریفده مسجد اقصیٰ ۲ نچی سی مکہ مکرمہده
بارک کبچة الله.

حب الحنین؟

پیغمبرمزنک ایک کی اوینی کوکلدن دوست
کورو. برسی ۳ نچی خلیفه حضرت عثمان ایک نچی سی
۱ نچی خلیفه حضرت علی. آلار دن الله تعالیٰ راضی
بولسون.

صلوة خلف الامامین؟

ایکی امام آرتنده او یوب نماز او قونی درست
کورو. برسی صالح امام ایک نچی سی فاسق امام.

صلوة علی الجنائین؟

ایکی جنازه غه نماز او قو، ۱ نچی سی صالح میت
۲ نچی سی فاسق میت.

مسح علی الحفین

ایکی چیتک گه مسح نی درست کورو.

اشارة فی العقدین؟

صحابه لر و بتون اهل حدیث اتفاقی او چون ایک
اوطور شده شهادة وقتنده اشاره نی سنت بلو.

امساک عن الشهادتین؟

ایکی شهادت دن صاقلانو ۱ نچی سی رسول الله آتاب
ایتمه گان بر کشی نی بو کشی جماعلق دیب ایتو

۲ نچى سى رسول الله ﷺ آتاب ايتمه گان بر كشى نى بو كشى
 تموغلق ديب ايتو. اما بر اونیده آتامى يخشى لر جما حلق
 يامانلر خدا رحمت ايتمه سه تموغلق ديمك درست بولور.
 ايمان بالقدرين؟

ايكى تقديرگه اشانو. برسى هر اينگو اش الله
 تعالى نك او لدن بلوب تقدير قيلوب تلهوى ايله بار
 بولور.

ايكنچى هر يامان اش الله تعالى نك او لدن بلوب
 تقدير قيلوب تلهوى ايله بار بولور.

خير، شر بارده الله تعالى دن بولغاچ بنده نيچك گناهلى بولا؟

بنده لر اوزلرى يخشى يولنى اختيار قيلولرى
 اوچون ماقتاولى ثوابلى بولورلر.

يامان يولنى اختيار قيلولرى اوچون گناهلى
 عذابلى بولورلر.

۸ نچى بولم

سز عملده قاي مذهبه؟

عملده حنفى يعنى امام اعظم مذهبنده.

امام اعظم قايسى امام؟

اسمى نعمان آتاسى ثابت امام ابو حنيفه، امام اعظم
 ديلر. بيك ظور عالم، بيك طرش مجتهد بولغان.

عظم فای وقتلرده بولغان؟

هجرة دن ۸۰ نچی یلده کوفده طوغان ۱۵۰ نچی

یلده بغداد شهرنده جسد اولگان.

آشا الله تعالی رحمت قیلسون.

امام اعظم منهنده بولو نیچک؟

امام اعظم قرآن حدیثدن اجتهادی ایله تابوب

چغارغان مسئلهلر ایله عمل قیلامز، اول تیوشلی

دیگاننی تیوشلی، تیوشسنز دیگاننی تیوشسنز

دیبله مز.

نی اوچون امام اعظم منهنده؟

امام اعظم ننگ مذهبی مشهور هم کورب ایشتب

کیلگانگه اوکغایراق بولغانی اوچون.

اعظمین الک کشیلر نیچک عمل قیلغانلر؟

صحابه لر رسول الله دن ایشتبکانلر نچه هم کورگانلر نچه

عمل قیلغانلر.

اعظمین باشقه مجتهدلر بولغانی؟

یاشا مسئلهلر آرتوب طورغان اوچون هر وقت

مجتهدلر بولوب طورغان.

شهورلری کملر؟

امام مالک انیس اوغلی، امام الشافعی ادریس اوغلی،

امام احمد حنبل اوغلی.

امام مالک قای وقتلرده بولغان؟

هجرتدن ۹۰ نچی یilde طوغان ۸۹ یاشند

مدینهده اولگان.

امام شافعی قای وقتلرده بولغان؟

۱۵۰ نچی یilde طوغان، ۵۴ یاشنده مصر

شهرنده اولگان.

امام حنبلی قای وقتلرده بولغان؟

۱۶۴ نچی یilde طوغان ۷۷ یاشنده بغداد شهرنده

اولگان.

آلارغه الله تعالی رحمت قیلسون.